


بِسْمِ اللّٰهِ الرَّحْمٰنِ الرَّحِیْمِ

مولانا سمیع الحق دوسری مرتبہ سینٹ کے ممبر منتخب ہو گئے

صبح امید کا اجالا، نظام شریعت کا بول بالا



تحریک نفاذ شریعت اور شریعت بل کی پیش رفت کا اہم اور نازک ترین مرحلہ ۱۴ مارچ کو ایوانِ بالا (سینٹ) کے انتخاب کے لئے دوبارہ اکابر علماء و مشائخ کے مشورے اور جماعتی فیصلے کے مطابق تحریک شریعت بل مولانا سمیع الحق نے الیکشن لڑنا تھا۔ پاکستان سمیت تمام عالم اسلام کی نگاہیں اس پر لگی ہوئی تھیں۔ جمہور مسلمانوں کے دل کی دھڑکن، ضمیر کی آواز، آنکھوں کا نور، نبض کی رفتار، سرمایہ حیات اور دعاؤں کا ہدف یہی رہا۔ کتنے علماء، مشائخ اور سادہ دل صالحین تھے جنہوں نے خصوصیت سے فکر و ذکر اور دعاؤں کا اہتمام کیا۔

سب جانتے ہیں کہ پاکستان کی آبرو، نفاذ شریعت کے خوابوں کی تعبیر اور اہل پاکستان کی سہ ماہیہ جدوجہد کا قطعی ثمرہ، سینٹ میں شریعت بل پیش کرنے، ۵ سالہ صعب ترین مساعی کے بعد سینٹ سے منظور کر لینے اور ملک میں تحریک نفاذ شریعت چلانے کی صورت میں ظاہر ہونا رہا۔ اور اب شریعت بل اور اس کی تحریک کے محرک کی دوبارہ کامیابی ملک میں شریعت الہی کا نور بن کر نمودار ہوگی۔

پناچہ اللہ کریم نے اہل دل کے دعاؤں اور اہل اسلام کی دلی تمناؤں اور شریعت مطہرہ کی مخلصانہ خدمت کے صدقے مولانا سمیع الحق کو دوسری مرتبہ سینٹ کا ممبر منتخب ہونے کے اعزاز اور کامیابی سے سرفراز فرمایا
والحمد لله على ذلك مسدأ كثيرا

نفاذ شریعت کا ہدف لے کر کام کرنا اور اس پر ثبات قدم ہو جانا، اور اس کے راستے کو اختیار کرنے کے بعد اس سے منحرف نہ ہونا، بجائے خود وہ بنیادی نیکی اور عظیم کامیابی ہے جو آدمی کو فرشتوں کا دوست اور جنت کا مستحق بنا دیتی ہے مگر اس سے آگے کا درجہ جس سے زیادہ بلند کوئی درجہ انسان کے لئے نہیں، یہ ہے کہ شریعت کی تعلیم و تدریس، تبلیغ و ترویج کے ساتھ ساتھ اس کے مکمل نفاذ کے لئے دوسروں کو دعوت دے اور شدید مخالفت کے ماحول میں بھی، جہاں اسلام کا اعلان و اظہار کرنا اپنے اوپر مصیبتوں کو دعوت دینا ہو ڈٹ کر اپنے اسلام، نظام شریعت اور نفاذ دین کے مشن کی تکمیل کے لئے تن من و دھن کی بازی لگا کر بھرپور کوششیں کرتا رہے۔ یہی

وہ وقت بھی یاد ہے جب مسلمانوں کے ملک پاکستان میں شریعت بل کا نام لینا اور نفاذ شریعت کی تحریک کے لئے کام کرنا گویا درندوں کے جنگل میں قدم رکھ دینے کے مترادف تھا جہاں ہر ایک اسے پھاڑ کھانے کو دوڑتا نظر آ رہا تھا۔ اور اس سے آگے بڑھ کر شریعت بل کے مکمل قانونی اور دستوری تحفظ کے لئے پارلیمانی اور سیاسی کام کا آغاز کر کے فضا ہموار کرنے کا کام شروع کر دیا گیا۔ قویوں عسوس ہوتا تھا کہ ہم نے درندوں کو پکارا کہ آؤ! اور ہمیں بھینھوڑ ڈالو۔

اُس وقت صورت حال یہ تھی کہ شریعت بل کی تحریک کا مقابلہ انتہائی ہٹ دھرمی اور سخت جارحانہ مخالفت سے کیا جا رہا تھا۔ حکمرانوں سمیت بہت سے سیاستدانوں نے بھی اخلاق، شرافت، صداقت، انسانیت اور جیاد جیت کی ساری حدیں توڑ ڈالی تھیں۔ محرمین شریعت بل کے خلاف ہر قسم کے جھوٹے تصنیف کرنا اور ان کو بدنام کرنے کے تمام شیطانی ہتھکنڈے استعمال کرنا کارثواب تصور کیا گیا تھا اُس وقت ملک کی تمام تر سیاسی فضا ظلم و تشدد سے بھری ہوئی اور عناد و مخالفت سے لبریز تھی۔

ایسے حالات میں صبر اور ضبط و تحمل، حکمت و دور اندیشی اور خاصہ حق کی بالادستی کا کام وہی جماعت اور وہی اہل حق کر سکتے ہیں جو ٹھنڈے دل سے حق کی سر بلندی کے لئے کام کرنے کا پختہ عزم کر چکے ہوں جنہوں نے پوری طرح اپنے نفوس کو عقل و شعور کے تابع کر لیا ہو اور جن کے اندر نیکی و راستی ایسی گہری جڑیں پکڑ چکی ہو کہ مخالفین کی کوئی شرارت و خباثت انہیں ان کے مقام عزیمت سے نیچے اتارنے میں کامیاب نہ ہو سکتی ہو۔ چنانچہ مولانا سمیع الحق اور ان کے رفقاء نے بڑے عزم، بڑے حوصلے، بڑی قوت برداشت، حزم و احتیاط اور حکمت و تدبیر سے گذشتہ کئی سالوں سے ان باطل پرست اشرار کے مقابلے میں نفاذ شریعت اور حق کے غلبہ کی خاطر مسلسل جنگ لڑی۔ جنہوں نے اخلاقی حدود کو پھانسیا جانے میں کوئی تامل نہ کیا۔ جو ہر موڑ پر اہل حق کے مقابلے میں طاقت و اختیارات اور سیاسی اور عوامی قوت کے نشے میں بدمست ہو رہے تھے۔

مگر یہ ایک حقیقت ہے کہ نیکی و بری اور حق و باطل یکساں نہیں ہیں۔ بظاہر نیکی اور حق کے مخالفین، بدی اور عداوت کا کیسا ہی طوفان اٹھالائے ہوں جس کے مقابلے میں حق بالکل عاجز اور بے بس عسوس ہوتا ہو لیکن باطل بجائے خود اپنے اندر وہ کمزوری رکھتا ہے جو آخر کار خود اہل باطل کو بٹھا دیتا ہے۔

چنانچہ شریعت بل کے سلسلہ میں قدرت کا یہی معاملہ رہا کہ اہل باطل کے مقابلے میں وہی حق اور حق پرستوں کی چھوٹی سی جماعت جسے بالکل عاجز اور بے بس اور تنہا بنا دیا گیا تھا مسلسل کام کرتی رہی اور آخر کار غالب رہی۔

کہ من قلیۃ غلبت کثیرۃ باذن اللہ (الایۃ)

چنانچہ آج الحمد للہ باطل اور بدی کے تمام ساتھی اور خود اس کے علمبردار تک اپنے دلوں میں یہ جانتے ہیں کہ وہ شریعت بل کے معاملے میں جھوٹے اور اپنے اغراض کے لئے ہرٹ دھرمی کرتے رہے ہیں۔

اور اب صورت حال یہ ہے کہ شریعت بل کی حمایت کئے بغیر ملک کی کسی بھی سیاسی جماعت اور کسی بھی سیاستدان کو اپنے مستقبل کا سیاسی وجود اور وقار محفوظ نظر نہیں آتا۔

چنانچہ سینٹ کے حالیہ الیکشن میں بھی بڑے بڑے چنادرسی، یہودیوں اور سبایوں کے وفادار اور بعض اہم سیاسی قوتیں شریعت بل کی حمایت میں مگر چھوٹے ٹسوے بہاتے ہوئے بھی لپس پردہ محرک شریعت بل کو ناکام بنانے میں اپنے مقدر اور سمجھ کسی بھی مخالفت و مزاحمت اور مکذ حربے کے استعمال اور بھڑو ڈاکر گذرنے سے نہیں چو کے۔ کیونکہ انہیں یقین تھا کہ مولانا کی کامیابی سے شریعت بل کی منظوری اور مکمل نفاذ کی منزل قریب ہوگی اور اسی سے شیاطین انس و جن کے ایوانوں میں لرزہ آجائے گا اور ساری ابلہسی سرشت تنظیموں اور شیطانی قوتوں کی جدوجہد کا پرف اور آرزو یہی ہے کہ

ہونہ جائے آشکارا شرع پیغمبر کہیں

الحذر آئین پیغمبر سے سو بار الحذر
حافظ ناموس زن، مرد آزما مرد آفرین
موت کا پیغام ہر نوع غلامی کے لئے
لے کوئی مغفور خاقان نے فقیر رہ نشین
کرتا ہے دولت کو ہر آلودگی سے پاک و صاف
منعموں کو مال و دولت کا بنانا ہے امین

اس سے بڑھ کر اور کیا فکر و نظر کا انقلاب

بادشاہوں کی نہیں، اللہ کی ہے یہ زمین

مگر شیطنت اور مکر و فریب کے ہر داق پیچ کے باوجود بھی وَقَدْ مَكَرُوا مَكْرَهُمْ وَعِنْدَ اللَّهِ
مَكْرُهُمْ وَإِنْ كَانَ مَكْرُهُمْ لِتَزُولَ مِنْهُ الْجِبَالُ كَاقْتِرَاقِي مَنْظَرٍ سَا مَنِي رَا اور فباض ازل کی نصرت میں
لَتَهْدِيَنَّهُمْ سُبُلَنَا کی صورت میں جلوہ گر ہوئیں اور ایک دنیا حیرت زدہ ہو کر رہ گئی۔ اور جب اخلاص پر
عبنی قافلہ حق پھر اپنی منزل پر مزید آگے بڑھے گا تو مملکت پاکستان سمیت پوری دنیا میں اسلامی معاشرہ
اور نفاذ شریعت کا عظیم انقلاب رونما ہو کر رہے گا۔ وما ذلک علی اللہ بعزیز

مولانا کی کامیابی، تحریک نفاذ شریعت کی پیش رفت کا نیاباب اور اہل حق کی فتح مندی کا نیک فال ہے
اسلامی جمہوری اتحاد کی حکومت، بظاہر حکومت کے خوش آئندے و عدے، سیاسی جماعتوں کی بظاہر

حمایت اور زیر لب اپنی سابقہ مخالفتوں پر اظہارِ مذمت اور محرکِ شریعت بل کی پھر سے اقتدار کے ایوانوں اور سیاست کے میدانوں میں ولولہ حق سے بھر پور گھن گرج ایسے قرآن ہیں جن سے شریعت بل کی دونوں ایوانوں میں منظوری اور مکمل نفاذ کی توقع کی جاسکتی ہے۔ اب پھر سے یہ تحریک نئے عزم اور عظیم کاموں کے ساتھ آگے بڑھے گی اور ملک میں نفاذِ شریعت کے عظیم مقصد پر منتہی ہوگی۔

فرشتگانِ رحمت اُس دن کے انتظار میں چشمِ براہ ہیں جب مسجودِ ملائک پھر اپنے تخلیقی مقصد پر کامزن ہوگا سیارگانِ فلک اُس پُر نور لمحہ کے انتظار میں اپنی روشنی محفوظ کئے ہوئے ہیں جب شریعت کا نور ساری کائنات کو تجلی طور پر بنادے گا، صفحہ رستی کا ہر خشک وتر اور بحرِ مردودِ حد و ثنا ہے اور اس تمنائیں لگا ہوا ہے کہ کب کائنات کا دل معمور ہوگا شریعت بل منظور ہوگا اور سجلی گاہِ فاران کا ابدی پیغام عام ہوگا۔ راحت، سکون، چین اور سلامتی کا دور دورہ ہوگا، شریعتِ الہیہ کی نگہبانی ہوگی اسلامی قانون کی حکمرانی ہوگی اور دنیا کی مصیبتوں کا حل، مشکلات کا علاج اور زخموں کا مداوا نصیب ہوگا اور اضطراب و کشمکش کے ماحول میں مبتلا انسان کی چشمِ نا آشنا نواب کو نیند اور قلبِ نا آشنا کو سکون کو قرار نصیب ہوگا۔

اس عظیم دینی انقلاب کے آثارِ مشرق سے مغرب تک ہر ملک میں نمودار ہو رہے ہیں اور پاکستان میں اس و امید سے معمور دلوں کے لئے صبح صادق کی علامتیں بھی ظاہر ہونی شروع ہو گئی ہیں۔

جنہیں اگر پوری فراخ دلی اور تحریر کی زبان میں عزم و احتیاط سے صبح صادق کا طلوع ہونا نہ بھی کہہ سکیں پھر بھی انتہائی علمی دیانت اور تحفظ کے ساتھ علامتیں تو کہا جاسکتا ہے اور یہی علامتیں طلوعِ فجر کی معین بن سکتی ہیں اور اس کے بعد حقیقی نور کے ساتھ شمسِ عالمیاب یعنی شریعت "سراجِ منیر بن کر ظلمتِ کدہ عالم کو منور بنا سکتی ہے اور "واشرقت الارض بنور ربہا" کی جانفزا دلکشی بنجر اور خشک زمین کو بہشت زار بنا سکتی ہے اور اس نطقِ زرافشاں کی حیات بخشس تجلی مایوس و محروم دلوں کو امید و ارمان کی تجلی گاہ بنا سکتی ہے ہماری دعا ہے کہ اللہ کریم ملک و بیرون ملک تمام کرم فرماؤں، بزرگوں، علماء صالحین، عامۃ المسلمین بالخصوص الحق کے قارئین کو اجرِ عظیم سے نوازے جنہوں نے پر خلوص دعاؤں کے ساتھ مولانا کی کامیابی کی خبر کا شدید بے یبونی سے انتظار کیا اور فون پر رابطے کے حال دریافت کرتے رہے۔ اللہ کریم مولانا کو مزید توفیق دے کہ وہ اپنے مخلص رفقاء اور دینی قوتوں کو ساتھ لے کر ملک میں حقیقی اسلامی قانون نافذ کرنے میں کامیاب ہوں تاہم اس کار خیر میں ملک و بیرون ملک تمام بھی خواہان ملت کو ایک دوسرے سے سبقت لیجانے اور عزتِ نفاذ کی کوششوں میں لگ جانا چاہئے کہ دنیوی و انہروی سعادتوں کا سرچشمہ بھی یہی ہے اور حقیقی کامیابی کا سرِ دیرینہ بھی یہی ہے اور الذین ان ملنا ہم فی الارض اقاموا

الدملوة واتوا الزکوٰۃ وامروا بالمعروف ونہوا عن المنکر (الحج ۴۰) کا تقاضا بھی یہی ہے (عق ح)